

उल्हासनगर महानगरपालिका

“प्रजनन व बाल आरोग्य कार्यक्रम, टप्पा-२ (RCH Phase-II) साठी पदनिर्मितीच्या प्रस्तावास मान्यता देण्याबाबत. . .

महाराष्ट्र शासन

नगर विकास विभाग

शासन निर्णय क्र. युएमसी-२५१४/प्र.क्र.४४५/नवि-२१

मंत्रालय, मुंबई- ४०० ०३२.

दिनांक : ११ फेब्रुवारी, २०१६.

वाचा :-

- १) आयुक्त, उल्हासनगर महानगरपालिका यांचे पत्र क्रमांक उमपा/साप्रवि/मुली/आस्था/७८/१४, दिनांक ०५.०५.२०१४ व क्रमांक उमपा/साप्रवि/२८९/१४, दिनांक ०७.०७.२०१४ रोजीचे पत्र.
- २) अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, पुणे-१ यांचे पत्र क्रमांक एसएफडब्ल्यूबी/आयपीडीपी/डी-१७/२००५, दिनांक ३१.०५.२००५.
- ३) अतिरिक्त संचालक, आरोग्य सेवा, कुटुंब कल्याण, माता बाल संगोपन व शालेय आरोग्य, पुणे यांचे क्रमांक राकुक्का / अर्बन आरसीएच / कक्ष ७ / नस्ती क्र./५०९५४-५८/१५, दिनांक २४.०९.२०१५.

प्रस्तावना :-

उल्हासनगर महानगरपालिका कार्यक्षेत्रात “प्रजनन व बाल आरोग्य कार्यक्रम टप्पा-२” (RCH Phase-II) हा कार्यक्रम राबविला जात आहे. सदर कार्यक्रम राबविण्यासाठी सदर कार्यक्रमांतर्गत करार तत्वावर व मानधनावर कार्यरत कर्मचाऱ्यांच्या वेतनावरील खर्च भागविण्यासाठी शासनाकडून सन २००६ व सन २००७ या दोन वर्षांच्या कालावधीकरिता ५० टक्के रक्कम देण्यात येत होती व उर्वरित ५० टक्के रक्कम उल्हासनगर महानगरपालिकेकडून देण्यात येत होती. सन २००८ ते २०१० पर्यंत सदर अधिकारी व कर्मचाऱ्यांचे १०० टक्के वेतनाची जबाबदारी उल्हासनगर महानगरपालिकेने घेतली होती. तसेच सन २०११ पासून सदर प्रकल्पांतर्गत करारतत्वावरील पदांच्या वेतनावरील १०० टक्के खर्च उल्हासनगर महानगरपालिकेतर्फे करण्यात येत आहे. उल्हासनगर महानगरपालिकेच्या महासभेने दिनांक ०१ मार्च, २०१४ च्या ठराव क्रमांक ६१ अन्वये महापालिका क्षेत्रातील जनतेस आरोग्य सेवा पुरविण्याकामी आर.सी.एच. (फेज-२) प्रकल्पांतर्गत नेमलेल्या २ लिपिक व १० प्रसविका (नर्स) या कार्यरत कर्मचाऱ्यांना तसेच २ वैद्यकीय अधिकारी यांना महापालिकेच्या आस्थापनेवर कायम करण्याकरिता पदनिर्मितीस मान्यता दिलेली आहे. त्यानुषंगाने आयुक्त, उल्हासनगर महानगरपालिका यांनी वरील संदर्भ क्रमांक १ अन्वये, महानगरपालिकेच्या आस्थापनेवरील १४ पदांच्या निर्मितीस उल्हासनगर महानगरपालिकेच्या प्रस्तावास मान्यता देण्याची विनंती केलेली आहे. सदर विनंतीच्या अनुषंगाने निर्णय घेण्याचा प्रस्ताव शासनाच्या विचाराधीन होता. याबाबत शासनाने पुढीलप्रमाणे निर्णय घेतलेला आहे:-

शासन निर्णय:-

उल्हासनगर महानगरपालिकेच्या महासभेने दिनांक ०१ मार्च, २०१४ च्या ठराव क्रमांक ६१ अन्वये महापालिका क्षेत्रातील जनतेस आरोग्य सेवा पुरविण्याकामी आर.सी.एच. (फेज-२) प्रकल्पांतर्गत नेमलेल्या २ लिपिक व १० प्रसविका (नर्स) या कार्यरत कर्मचाऱ्यांना तसेच २ वैद्यकीय अधिकारी यांना महापालिकेच्या आस्थापनेवर कायम करण्याकरिता पदनिर्मितीस दिलेल्या मान्यतेच्या अनुषंगाने आयुक्त, उल्हासनगर महानगरपालिका यांनी सादर केलेला प्रस्ताव व अतिरिक्त संचालक, आरोग्य सेवा, पुणे यांचे अभिप्राय विचारात घेता, उल्हासनगर महानगरपालिकेच्या आस्थापनेवर “प्रजनन व बाल आरोग्य कार्यक्रम, टप्पा-२” (RCH Phase-II) साठी विविध संवर्गातील खालीलप्रमाणे १४ पदे निर्माण करण्याच्या उल्हासनगर महानगरपालिकेच्या प्रस्तावास महाराष्ट्र महानगरपालिका अधिनियमातील कलम ५१(४) मधील तरतुदीनुसार शासनाची मान्यता देण्यात येत आहे:-

अ.क्र.	पदाचे नांव	मूळ वेतन (रु.)	ग्रेड पे (रु.)	पद संख्या
१.	वैद्यकीय अधिकारी	१५६००-३९१००	५४००	२
२.	प्रसविका	५२००-२०२००	२४००	१०
३.	लिपिक	५२००-२०२००	१९००	२

०२. सदर पदनिर्मितीच्या अनुषंगाने येणारा आस्थापना खर्च उल्हासनगर महानगरपालिकेने त्यांच्या स्वनिधीतून करावयाचा आहे.

०३. हा शासन निर्णय सार्वजनिक आरोग्य विभागाच्या अनौ. संदर्भ क्र. ७१९, दिनांक १३.१०.२०१५ अन्वये मिळालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१६१७०४५३३३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)
अवर सचिव

प्रत,

१. आयुक्त, उल्हासनगर महानगरपालिका, उल्हासनगर, जि. ठाणे
२. सार्वजनिक आरोग्य विभाग, मंत्रालय, मुंबई- ४०० ०३२.
३. प्रधान सचिव (नवि-२), नगर विकास विभाग यांचे विशेष कार्य अधिकारी
४. निवडनस्ती (नवि-२१)